

МУЗЕЈ НА СОВРЕМЕНАТА УМЕТНОСТ

Нова постојана поставка


На отворањето ќе говори министерот за култура на Република Македонија д-р Цветан Грозданов

Точно напладне, со почеток во 12 часот, во Музејот на современа уметност денес ќе биде отворена нова постојана поставка, со која се отвора ново поглавје во работата на оваа наша најголема и најбогатата институција за современа уметност. Реорганизирајќи ги на поинаков начин досегашните сегменти во презентирањето на светската, југословенската и македонската уметност низ своите колекции и давајќи му предност на домашното творештво, МСУ со оваа поставка ќе се обиде на новото што доаѓа од областа на визуелните уметности да му дава и натаму значаен печат.

Изложбата ќе биде отворена од министерот за култура на Република Македонија, д-р Цветан Грозданов.

Основан веднаш по земјотресот како „музеј на солидарност“, Музејот на современата уметност до денес во својот фундус има забележано цифра од 4235 дела-слики, скулптури и графики кои во Скопје стигнаа како подарок од 46 земји. Од овие дела во оваа постојана поставка се вклучени 223. Од нив 52 се изложени во меѓународната колекција, 44 во југословенската, а 118 во македонската. Во „изборот од графичката колекција“ се изложени 49 графики, а пртежи се изложени 9.

Музејот од своето основање во февруари 1964 година досега има одржано 539 изложби: 255 на современата македонска уметност, 141 на странската уметност, 82 на југословенската и 61 меѓународна изложба.



Ханс Хартунг: графика бр. 116, 1963

По својата речиси триесетгодишна активност, Музејот го пренасочува своето дејствување затоа што веќе подолг период донациите од странските и југословенските уметници доаѓаат единствено од областа на графичкото творештво. Тоа значи дека тие сегменти од колекцијата на МСУ можат да

се сметаат за дефинирани, кои не-ма понатаму да се згобатуваат и битно да се менуваат, што пак отвора простор за континуирано следење и пополнување на колекцијата од дела на современата македонска уметност. Затоа и тоа ќе биде претстојната задача на МСУ.

С.Г.